



# दुधौली नगरपालिका

## नगरकार्यपालिकाको कार्यालय

दुधौली, सिन्धुली  
३ नं. प्रदेश

### स्थानीय तहको निर्वाचन पश्चात दुधौली नगरपालिकाबाट हाल सम्म सम्पादन भएका कार्यहरूको संक्षिप्त प्रतिवेदन

- १) नगरपालिकाको केन्द्र दुधौली बजारमा केन्द्रित वडा कार्यालयहरूलाई सम्बन्धित वडाहरूमा नै स्थापना र व्यवस्थापन गरी नगरबासीहरूले वडा तहबाट नै स्थानीय सरकार सञ्चालन ऐनले तोके बमोजिमको सेवा प्राप्त गर्ने व्यवस्था गरिएको ।
- २) नगरकार्यपालिकाको बैठकबाट नगरकार्यपालिकाको बैठक सञ्चालन कार्यविधि, निर्णय वा आदेश र अधिकारपत्रको प्रमाणीकरण नियमावली, नगरकार्यपालिका कार्यसम्पादन नियमावली, नगरकार्यपालिका कार्यविभाजन नियमावली, लगायतका कार्यविधि एवं नियमावलीहरू निर्माण र कार्यान्वयन गरी नगरकार्यपालिकाको बैठक सञ्चालन र यसको समग्र काम कारवाहीलाई व्यवस्थित र प्रभावकारी बनाईएको ।
- ३) स्थानीय सरकार सञ्चालन ऐन, २०७४ तथा दुधौली नगरकार्यपालिकाको कार्य सम्पादन नियमावली २०७४ ले व्यवस्था गरेका स्थानीय राजश्व परामर्श समिति, बजेट तथा कार्यक्रम तर्जुमा समिति तथा नगरकार्यपालिका अर्न्तगत सार्वजनिक सेवा तथा क्षमता विकास समिति, आर्थिक विकास समिति, सामाजिक विकास समिति, पूर्वाधार विकास समिति, वातावरण तथा विपद् व्यवस्थापन समिति र विधेयक समिति गठन गरी समिति मार्फत सम्बन्धित कामहरू सञ्चालन गरी नेपालको संविधानले स्थानीय सरकारलाई प्रदान गर्ने कार्यकारिणी अधिकारको प्रभावकारी र उचित प्रयोग गरिएको ।
- ४) २०७४ सालको आषाढ मसान्त भित्रै नगरसभा सम्पन्न गरी नगरपालिकाको न्यायिक समित, लेखा समिति र विधायन समिति गठन गरी नगरपालिकाबाट हुने न्याय सम्पादन, आर्थिक अनुशासन एवं सुशासन प्रवर्द्धन र कानून निर्माण गर्ने कार्यलाई तत् तत् मार्फत सञ्चालन गरिएको ।



# दुधौली नगरपालिका

## नगरकार्यपालिकाको कार्यालय

दुधौली, सिन्धुली  
३ नं. प्रदेश

- ५) नगरसभाबाट आर्थिक ऐन, विनियोजन ऐन, नगरसभा सञ्चालन कार्यविधि र पदाधिकारीहरूको आचारसंहिता जस्ता ऐन र कार्यविधिहरू निर्माण गरी कार्यान्वयनमा ल्याइएको । साथै आर्थिक कार्यविधि ऐन, स्थानीय सहकारी ऐन, शिक्षा ऐन, न्यायिक समिति कार्यविधि ऐन जस्ता विभिन्न ऐनहरूको विद्येयक तयारी गरी उक्त ऐनहरू निर्माणको कार्य अगाडी बढिरहेको ।
- ६) आर्थिक वर्ष २०७४।०७५ को वार्षिक नीति, कार्यक्रम तथा बजेट समयमानै स्वीकृति गरी कार्यान्वयन ल्याइएको । साथै आर्थिक वर्षको अन्तिममा योजनाहरूको सञ्चालन गर्ने परिपाटीको अन्त्य गरी चैत्र मसान्तपछि कुनै पनि योजनाहरूको सम्भौता नगर्ने कार्यको थालनी गरिएको ।
- ७) पहिलो नगरसभाले नदीकटान नियन्त्रण, विद्युतीकरण, वृहत योजनाहरूको सञ्चालन गर्न प्रोत्साहन गर्ने, सडक निर्माण, फाहोरमैला व्यवस्थापन, कृषि र पशुसेवाको व्यावसायीकरण, तावा खोला तथा कमला नदी करिडोर निर्माण, धार्मिक पर्यटन प्रवर्द्धन, उद्यमशीलताको विकास, तथ्यांक व्यवस्थापन, प्रभावकारी सेवा प्रवाह र सुशासन प्रवर्द्धन जस्ता विभिन्न २४ वटा समग्र नीति स्वीकृत गरी समग्र नीतिहरूको कार्यान्वयनमा सहयोग पुग्ने गरी कार्यक्रम र बजेट निर्माण तथा कार्यान्वयन गरिएको ।
- ८) क्षेत्रगत नीतिहरूमा आर्थिक क्षेत्रको विकास, सामाजिक क्षेत्रको विकास, पूर्वाधार क्षेत्रको विकास, वातावरण तथा विपद् व्यवस्थापन र संस्थागत विकास, सेवा प्रवाह र सुशासन नीति जस्ता पक्षहरूलाई समेटि वार्षिक नीति तथा कार्यक्रम र बजेट निर्माण गरी क्षेत्रगत नीतिहरूको कार्यान्वयन हुने गरी कार्यक्रम र बजेट निर्माण गरी कार्यान्वयन गरिएको ।
- ९) कमला नदीकटान नियन्त्रण कार्यको बहुउद्देश्यीय गुरुयोजना निर्माण गर्ने कार्यको आरम्भ गरिएको छ । उक्त गुरुयोजना निर्माण र कार्यान्वयन भए पश्चात नदीको वहाबको



# दुधौली नगरपालिका नगरकार्यपालिकाको कार्यालय

दुधौली, सिन्धुली  
३ नं. प्रदेश

- नियन्त्रण, नदी किनाराको कृषियोग्य जग्गाको संरक्षण र उपयोग, नदी किनारमा बहुउद्देश्यी पोखरीको निर्माण र कमला नदी करिडोर निर्माण कार्य अगाडी बढाउन सहयोग पुग्ने छ ।
- १०) चालु आ.व.मा नगरक्षेत्र भित्र १५ मिटर लामो १ वटा पक्की पुल, करीब १ किलोमिटर सडकलाई कालोपत्रे गर्ने, करीब ६१ किलोमिटर सडकलाई ग्राभेल गर्ने, करीब ११७ किलोमिटर नयाँ ट्रयाक खोल्ने कार्य सम्पन्न गरी सबै वडाहरूलाई नगरपालिकाको केन्द्र र सबै वस्तीहरूलाई वडा कार्यालयको केन्द्रमा सडक सञ्जाल मार्फत आवद्ध गरिएको । वडा नं २, १, ४, र ५ सम्मको करिब २० किलोमिटर भित्ते मोटरबाटोलाई रिडरोडको अवधारण अनुरूप नयाँ ट्रयाक खोलिएको । साथै वडा नं १२, १३ र १४ लाई माथिल्लो भागबाट नै जोड्ने गरी सडक निर्माण गरिएको ।
- ११) हाल सम्म विद्युतीकरण नभएको १२, १३ र १४ नं वडाहरू तथा वडा नं १ र २ को पहाडी भागमा विद्युतीकरणको कार्यक्रम शुरुवात गरी करीब ५००० घरधुरीलाई विधुत सेवा उपलब्ध गराउने कार्य द्रुत गतिमा अगाडी बढाईएको ।
- १२) नगरक्षेत्र भित्रका आर्थिक अवस्था कमजोर रहेका करीब ८५० घर परिवारलाई शौचालय निर्माणको लागि निर्माण सामग्री उपलब्ध गराई शौचालय निर्माणमा सहयोग गरिएको साथै नगरपालिकाको मुख्य मुख्य सार्वजनिक स्थलहरू दुधौलीबजार, भुँगाबजार, गागन बजार, डकाहा बजार र सिर्थौली बजारमा सार्वजनिक शौचालय निर्माण कार्य अगाडी बढाईएको ।
- १३) राष्ट्रिय सरसफाई गुरुयोजना २०६८ बमोजिम खुला दिशामुक्त क्षेत्र घोषणको लागि आवश्यक मापदण्ड पुरा गरी नगरलाई खुला दिशामुक्त क्षेत्र घोषणा गरि पूर्ण सरसफाईयुक्त नगरको निर्माण गर्न सो सम्बन्धी कार्यक्रमहरू अगाडी बढाईएको ।



# दुधौली नगरपालिका

## नगरकार्यपालिकाको कार्यालय

दुधौली, सिन्धुली  
३ नं. प्रदेश

- १४) नगरक्षेत्र भित्र व्याप्त खानेपानी समस्या समाधान गर्न इनार निर्माण तथा बोरिङ मार्फत नगरक्षेत्र भित्रका करीब २००० घरधुरीलाई खानेपानी उपलब्ध गराईएको साथै इनार निर्माण कार्यबाट कृषि सिंचाईमा समेत सहयोग पुगेको । साथै नगरक्षेत्रभित्रका खानेपानीका श्रोतहरुबाट नमुना संकलन गरी खानेपानीको गुणस्तर परीक्षण गरिएको ।
- १५) फोहोरमैला संकलन र व्यवस्थापनको लागि सवारी साधन खरीद तथा ल्याण्डफिल साईटको व्यवस्था गरी निजीक्षेत्रसंगको साभेदारीमा नगरक्षेत्रभित्रबाट नियमित रुपमा फोहोरमैला संकलन र वर्गीकरण गरी व्यवस्थापन गर्ने कार्य आरम्भ गरिएको ।
- १६) नगरपालिकाको नगर यातायात गुरुयोजना निर्माण र स्वीकृत गरी कार्यान्वयनमा ल्याईएको साथ स्थानीय सरकार सञ्चालन ऐन २०७४ को दफा ४५ बमोजिम नगरक्षेत्र भित्रका १४९ वटा सडकहरुको दायाँ बायाँ अधिकार क्षेत्र (राईट अफ वे) तोकि सोही बमोजिम सडक निर्माणको कार्य अगाडी बढाईएको ।
- १७) नेपाल सरकारको जनता आवास कार्यक्रमसँग साभेदारी गरी नगरक्षेत्र भित्रका आर्थिक अवस्था कमजोर भएका नगरबासीहरुको घर निर्माण कार्य भईरहेको । हाल सम्म नगरपालिकाको करीब नौ लाखको आर्थिक साभेदारीमा ६ वटा घर निर्माणको अन्तिम चरणमा पुगेको र आगामी आर्थिक वर्षमा थप घरहरु निर्माणमा साभेदारी गर्ने प्रतिवद्धता भईसकेको ।
- १८) २०७६ सालको आषाढ मसान्त सम्म नगरपालिकालाई बालमैत्री नगरको रुपमा घोषणा गर्ने गरी बालमैत्री नगरको लागि आवश्यक पर्ने सूचक बमोजिम बालकोषको स्थापना, बालक्लबको गठन, वडा स्तरीय बालसञ्जाल निर्माण, नगरस्तरीय बाल सञ्जालको निर्माण, बालश्रम न्यूनिकरण, बाल अधिकारको वकालत एवं संरक्षण, बाल विवाहको रोक्ने कार्य भईरहेको ।



# दुधौली नगरपालिका

## नगरकार्यपालिकाको कार्यालय

दुधौली, सिन्धुली  
३ नं. प्रदेश

- १९) दुधौली नगरपालिकाको वडा नं २ मा अवस्थित मधुगंगा महादेवस्थललाई धार्मिक र आध्यात्मिक पर्यटकीय तीर्थस्थलको रूपमा विकास गर्न महादेव मधुगंगाको बृहत गुरुयोजना तथा डि.पि.आर. तयारी कार्य अन्तिम अवस्थामा पुगेको । उक्त गुरुयोजना कार्यान्वयनमा आएपश्चात महादेव मधुगंगास्थलमा रेलिङ सहितको सिढीको निर्माण, सार्वजनिक शौचालयको निर्माण, व्यवस्थापन समिति, सुरक्षा निकाय र स्वास्थ्य सेवा प्रदायक संस्थाको सचिवालयको निर्माण, तीर्थालुहरुको लागि धर्मशालाको निर्माण, योग शिविर केन्द्र र सुविधा सम्पन्न रिसोर्टको निर्माण तथा उक्त स्थलको सौन्दर्यीकरणको कार्य गरिनेछ ।
- २०) दुधौली नगरपालिकाको वडा नं ७ स्थित रामेश्वरधाम टोललाई सिन्धुली जिल्लाकै पहिलो वातावरणमैत्री टोलको रूपमा घोषणा गरी सकिएको र समग्र नगरलाई नै वातावरणमैत्री तथा जलवायूमैत्री नगरको रूपमा विकास गर्न विभिन्न कार्यक्रमहरु अगाडी बढाइएको । साथै नगरक्षेत्र भित्र प्लाष्टिकजन्य सामाग्रीको प्रयोगमा बन्देज लगाईएको ।
- २१) नगरको वडा नं ३, ६ र ११ लाई फलफूल (आँप, लिची, भूइकटहर र केरा) को पकेट क्षेत्र, वडा नं १,२,४,५,९ र १० लाई अन्नबाली र तरकारी (धान,मकै, गहुँ, दलहन) को पकेट क्षेत्र र वडा नं १२,१३, र १४ लाई अदुवा र बेसारको पकेट क्षेत्रको रूपमा विकास गर्ने गरी कार्यक्रम अगाडी बढाउन अध्ययन भईरहेको । साथै सुपर प्यासेजको निर्माण, साना सिंचाई कार्यक्रम सञ्चालन, सिंचाई कुलोको निर्माण गरी कृषि भूमिलाई सिंचाई गरिएको ।
- २२) परम्परागत रूपमा रहेको पशुपालन व्यवसायलाई आधुनिकीकरण र व्यवसायीकरण गरी नगरक्षेत्रलाई दुध, फूल र मासुमा आत्मनिर्भर बनाउने गरी पशु विकास सम्बन्धी कार्यक्रमहरु अगाडी बढाइएको ।
- २३) २०७२ सालको भूकम्पबाट प्रभावित भई निजी आवास पुर्ननिर्माणको लागि छनौट भएको ४,६५३ जना लाभग्राहीहरु मध्ये ३,७०४ जना लाभग्राहीले पहिलो किस्ता प्राप्त गरेका, २,१०९ लाभग्राहीले दोस्रो किस्ता प्राप्त गरेका र २८४ लाभग्राहीले तेस्रो किस्ता प्राप्त



# दुधौली नगरपालिका

## नगरकार्यपालिकाको कार्यालय

दुधौली, सिन्धुली  
३ नं. प्रदेश

- गरिसकेका । साथै ऐलानी जग्गामा घर बनाउनु पर्ने लाभग्राहीहरूलाई समेत अनुदान उपलब्ध गराउन नगरपालिकाले पहल गरिरहेको र भूकम्प जोखिम न्यूनिकरण सम्बन्धी जनचेतनामुलक कार्यक्रमहरू वडा वडाहरूमा सञ्चालन भईरहेको ।
- २४) जेष्ठ नागरिक तथा अपाङ्ग परिचय पत्र वितरण शिविर सञ्चालन गरी करीब १,००० वटा जेष्ठ नागरिक परिचयपत्र तथा करीब ५० वटा अपाङ्ग परिचय पत्र वितरण गरिएको । र यो अभियानलाई निरन्तर रूपमा अगाडी बढाउने नीति लिईएको ।
- २५) सामाजिक सुरक्षा लाभग्राही अभिलेखलाई अनलाईन प्रणालीमा आवद्ध गरी कोही नछुट्ने र कोही नदोहोरिने गरी तथ्यांक अपडेट गरी वडा वडा बाट भत्ता वितरण गर्ने व्यवस्था मिलाई सामाजिक सुरक्षा भत्ता वितरण कार्यलाई सरलीकरण गरिएको ।
- २६) न्यायिक समितिको कार्यलाई प्रभावकारी रूपमा अगाडी बढाई हाल सम्म दर्ता हुन आएका ३२ वटा उजुरीहरू मध्ये १८ वटा मेलमिलाप केन्द्रमा पठाईएकोमा सो मध्ये ७ वटा उजुरी सोही केन्द्र मार्फत टुङ्गिएको, ११ वटा मेलमिलाप केन्द्रमा छलफलमा रहेको, २ वटा न्यायिक समितिले मेलमिलापको माध्यमबाट निरूपण गरिएको साथै वडा वडामा मेलमिलापकर्ताको सूचिकरणको लागि सूचना प्रकाशन लगायतका कार्य अगाडी बढाईएको ।
- २७) कार्यालयको सेवा प्रवाहलाई सरल र सहज बनाई प्रभावकारी कार्यसम्पादनको लागि वडा कार्यालय र नगरकार्यपालिकाको कार्यालयमा आवश्यक पर्ने इन्जिनियर, सब इन्जिनियर, कम्प्युटर अपरेटर, नगरप्रहरी, अमिन, हलुका सवारी चालक, कार्यालय सहयोगी र सरसफाई गर्ने जनशक्ति करार सेवा मार्फत लिई वडा कार्यालय र नगरकार्यपालिकाको कार्यालयको सेवा प्रवाहलाई प्रभावकारी र व्यवस्थित बनाईएको ।
- २८) नेपाल रेडक्रस सोसाईटी, सिन्धुलीसँगको साभेदारीमा नगरस्तरीय एवं वडा विपद् जोखिम न्यूनिकरण तथा पूर्व तयारी समिति गठन गरी विपद् जोखिम न्यूनिकरणको लागि



# दुधौली नगरपालिका

## नगरकार्यपालिकाको कार्यालय

दुधौली, सिन्धुली  
३ नं. प्रदेश

- कार्ययोजना तयारी गर्ने कार्य भईरहेको । साथै कमला नदी बाढी पूर्व सूचना प्रणालीको विकास र सो सम्बन्धी यन्त्र जडान गरी कार्यान्वयनमा ल्याईएको ।
- २९) धरान-चतार-हेटौडा बैकल्पिक राजमार्ग प्रभावित नगरबासीहरूलाई उचित मुआब्जा उपलब्ध गराउन सम्बन्धित निकाय समक्ष बहस र छलफल गरी उचित मुआब्जा उपलब्ध अवस्थाको सुनिश्चतता गरिएको ।
- ३०) दुधौली बजारमा नगरपालिकाको तर्फबाट जग्गाको व्यवस्था गरी अत्याधुनिक बसपार्क निर्माणको कार्य शुरु गरिएको ।
- ३१) नेपाल रेडक्रस सोसाईटी दुधौली उपशाखा र टाँडी उपशाखासँग समन्वय गरी नगरपालिकाले २ वटा एम्बुलेन्स खरीद गरी सञ्चालनमा ल्याईएको । साथै प्राथमिक स्वास्थ्य केन्द्र सिर्थौलीमा रहेको एम्बुलेन्स समेत मर्मत गरी सञ्चालनमा ल्याईएको ।
- ३२) नेपाल सरकारबाट सशर्त अनुदानको रूपमा स्वास्थ्य सम्बन्धी कार्यक्रम सञ्चालनको लागि यस नगरपालिकालाई प्राप्त हुनुपर्ने रकम विभिन्न कारणले प्राप्त हुन नसकेको अवस्थामा पनि जिल्ला जनस्वास्थ्य कार्यालय, सिन्धुलीसँगको समन्वय र सहयोगमा नगरक्षेत्र भित्रका स्वास्थ्य संस्थाहरूबाट निःशुल्करूपमा वितरण गर्नुपर्ने औषधिहरू पर्याप्त रूपमा व्यवस्था गरी वितरणको व्यवस्था मिलाईएको साथै स्वास्थ्य सँग सम्बन्धित सबै कार्यक्रम नियमित रूपमा सञ्चालन गरिएको ।
- ३३) नगरपालिका क्षेत्र भित्र हर्षाही, सिर्थौली र दुधौलीमा सर्पदंश उपचार केन्द्र स्थापना र सञ्चालन गरिएको । साथै दुधौली र हर्षाही स्वास्थ्य चौकीमा ल्याब स्थापना र सञ्चालन गरिएको ।
- ३४) नगरपालिकाको वडा नं ६ हर्षाही र वडा नं १४ ककुरठाकुरमा निशुल्क स्वास्थ्य शिविर सञ्चालन गरी करीब २००० जना विरामीको निशुल्क स्वास्थ्य जाँच तथा औषधि



# दुधौली नगरपालिका

## नगरकार्यपालिकाको कार्यालय

दुधौली, सिन्धुली  
३ नं. प्रदेश

- वितरणको व्यवस्था मिलाईएको । साथै स्वास्थ्य संस्थाको पहुँच नपुगेको ३ स्थानमा शहरी स्वास्थ्य क्लिनिक तथा ६ स्थानमा प्रशुती गृह स्थापना र सञ्चालन गरिएको ।
- ३५) नगरपालिका भित्रको शिक्षाक्षेत्रको विकास गरी गुणस्तरीय शिक्षाको सुनिश्चितता गर्न नगरपालिकाले नेपालको संविधान र स्थानीय सरकार सञ्चालन ऐन २०७४ बमोजिम पूर्णरूपमा शिक्षा क्षेत्रको स्वामित्व ग्रहण गरी विद्यार्थी भर्ना अभियान सञ्चालन, विद्यालयमा रिक्त शिक्षक र कर्मचारीको करार पदपूर्ति, विद्यालयहरूको भवन र फर्निचर निर्माण, आधारभूत तह (कक्षा ८) को परीक्षा सञ्चालन र नतिजा प्रकाशन, छात्रवृत्ति वितरण, माध्यमिक शिक्षा परीक्षाको अनुगमन, स्रोत केन्द्र स्तरीय प्र.अ.को बैठक सञ्चालन र समयमै पाठ्य पुस्तक वितरण लगायतका कार्य भईरहेको । साथै विद्यालयहरूको भौतिक संरचना विकास गर्न दातृ निकायसँग समन्वय एवं साभेदारी गरी भानु मा.वि. रतनपुर, सरस्वती मा.वि. डकाहा र मा.वि.पचरुखी लाई नगरपालिकाको तर्फबाट रु. २ करोडको लागतमा जग्गा खरीद गरी दातृ निकायबाट करीब ५० करोडको भवन निर्माण हुने गरी स्रोत सुनिश्चितता गरिएको ।
- ३६) स्थानीय सरकार सञ्चालन ऐन, २०७४ ले व्यवस्था गरेका कार्यहरू समेत समेटी वडा कार्यालय र नगरकार्यपालिकाको नागरिक वडापत्र तयारी गरी सोही बमोजिम कार्यसम्पादन गर्ने व्यवस्था मिलाईएको ।
- ३७) दुधौली बजारमा सडक विस्तार तथा स्तरोन्नतिको क्रममा करीब ६० वटा घरटहराहरू भत्काई नगरपालिकाले तोकेको मापदण्ड बमोजिम सडकको निर्माण गरिएको ।
- ३८) नगरक्षेत्रभित्र असुरक्षित रूपमा घर तथा भवन बनाउने कार्यको अन्त्य गरी सुरक्षित भवन निर्माण गर्नको लागि नगरपालिकाको भवननिर्माण मापदण्ड २०७४ स्वीकृत गरी २०७४ मंशीर १ गते देखि लागु गरिएको साथै निर्माण सम्पन्न भईसकेका घर तथा भवनहरूको अभिलेखीकरण गर्ने कार्यको आरम्भ गरिएको ।





# दुधौली नगरपालिका

## नगरकार्यपालिकाको कार्यालय

दुधौली, सिन्धुली  
३ नं. प्रदेश

- ३९) नगरक्षेत्र भित्र विभिन्न व्यवसाय गरी बसेका व्यवसायीहरूको व्यवसायलाई वडा स्तरमा नै दर्ता गरी प्रमाणपत्र वितरण गर्ने व्यवस्था मिलाईएको ।
- ४०) नगरकार्यपालिकाको कार्यालयलाई व्यवस्थित, स्रोतसाधन सम्पन्न र प्रविधिमैत्री बनाई नगरवासीलाई सरल र सहजरूपमा सेवाप्रवाह गर्ने व्यवस्था मिलाईएको ।
- ४१) ऐलानी जग्गाको विवरण संकलन र अभिलेखीकरण गर्ने कार्य आरम्भ गरिएको ।
- ४२) नगरपालिकामा समायोजन भई आएका विभिन्न विषयगत कार्यालयहरू (शिक्षा, कृषि, स्वास्थ्य, पशु, महिला तथा बालबालिका) को स्वामित्व ग्रहण गरी उक्त कार्यालयहरूसँग सम्बन्धित सेवा प्रवाहलाई नियमित र प्रभावकारी रूपमा सञ्चालन गर्ने व्यवस्था मिलाईएको ।
- ४३) कार्यालयको सेवा प्रवाह र अभिलेख व्यवस्थापनलाई व्यवस्थित र प्रविधिमैत्री बनाउन जिन्सी व्यवस्थान, एकीकृत सम्पत्ति कर व्यवस्थापन, व्यवसाय कर व्यवस्थापन गर्ने सफ्टवेयर जडान गरी सफ्टवेयर मार्फत कार्य सञ्चालन गरिएको ।
- ४४) महालेखा नियन्त्रकको कार्यालयले तयार गरी प्रयोगमा ल्याएको स्थानीय सञ्चित कोष व्यवस्थापन प्रणाली (SUTRA) मार्फत लेखा प्रणाली व्यवस्थापन गर्ने कार्य सञ्चालन गरी आर्थिक नियन्त्रण, पारदर्शिता, मितव्ययिताको सुनिश्चितता गरिएको । ।
- ४५) कमला नदी र तावाखोला एवं नगरक्षेत्रभित्रका अन्य खोलाहरूबाट उत्खनन र उपयोग गर्न सकिने नदीजन्य प्राकृतिक श्रोतको उपयोगको लागि प्रारम्भिक वातावरणीय मूल्यांकन (IEE) प्रतिवेदन तयार गरी उक्त प्रतिवेदन बमोजिम नदीजन्य स्रोतको उपयोग गर्ने व्यवस्था मिलाईएको ।



# दुधौली नगरपालिका

## नगरकार्यपालिकाको कार्यालय

दुधौली, सिन्धुली  
३ नं. प्रदेश

- ४६) नेपालको संविधान तथा स्थानीय सरकार सञ्चालन ऐनले तोके बमोजिम स्थानीय सरकार मार्फत अभ्यास हुने व्यवस्थापकीय, कार्यपालिकीय र न्यायिक कार्यहरूको आरम्भ र सञ्चालनको अभ्यास भईरहेको ।
- ४७) नगरपालिकाको वडा नं १४ मा रहेको मारुति सिमेन्ट उद्योगले सञ्चालन गरेको चुनढुंगा खानीलाई नगरपालिकाको करको दायरमा ल्याईएको, खानी तथा भूगर्भ विभागसँग समन्वय गरी राजस्व बाँडफाँडबाट रकम प्राप्त गर्न पहल गरिएको तथा उक्त खानी व्यवस्थित र दिगोरूपमा सञ्चालन गर्ने व्यवस्था मिलाईएको ।
- ४८) नगरपालिकाको केन्द्र निर्धारण गर्ने विषय नगरसभाबाट लोकतान्त्रिक अभ्यासद्वारा टुङ्गे लगाई नगरकार्यपालिकाको कार्यालयको भवन निर्माण गर्न निशुल्करूपमा जग्गा प्राप्तिको लागि प्रक्रिया अगाडी बढाईएको ।
- ४९) नगरपालिकाको प्रवक्ता र सुचना अधिकारी तोकिएको नियमित रूपमा नगरपालिकाको कामकारबाही र सेवाप्रवाह सम्बन्धी सूचना प्रवाह हुने व्यवस्था मिलाईएको साथै वेवसाईट मार्फत नियमित रूपमा आम्दानी र खर्च सार्वजनिकीकरण गर्ने व्यवस्था मिलाईएको ।
- ५०) नगरक्षेत्र भित्रको खेलकुद तथा संस्कृतिको प्रवर्द्धनको लागि प्रथम खुला मेयर कप भलिबल प्रतियोगिता, नगरस्तरीय फुटबल प्रतियोगिता र नगरस्तरीय क्रिकेट प्रतियोगिताको आयोजना गरिएको तथा त्रिवेणी मेला र बाला चर्तुदशी मेला सञ्चालन गरिएको । साथै सिमान्तकृत आदीवासी जनजाती दनुवार जातीको मुख्य पर्वको रूपमा रहेको हरीबोधनी ठूलो एकादशी मेलाको प्रवर्द्धन र सञ्चालन गरिएको ।
- ५१) शहरी विकास तथा भवन निर्माण विभागको प्राविधिक तथा आर्थिक सहयोगमा नगरपालिकाको एकीकृत शहरी विकास गुरुयोजना निर्माण कार्य आरम्भ गरिएको ।

घनश्याम राउत

नगरप्रमुख

दुधौली नगरपालिका, सिन्धुली